

ስምረት ምንቅስቃስ ኤርትራውያን
ንድሕነት ሃገር



اتحاد الحركة الإرترية
لإنقاذ الوطن

Eritrean Solidarity Movement for National Salvation

መግለጺ ስምረት ምንቅስቃስ ኤርትራውያን ንድሕነት ሃገር

ብምክንያት 24 ግንቦት መዓልቲ ናጽነት ኤርትራ።

ጽንብል 24 ግንቦት መዓልቲ ናጽነት ኤርትራ መበል 29 ዓመት ይዝከር፤ በዚ ምክንያት ንመላእ ህዝቢ ኤርትራ ዮሃና እንቋዕ ናብ ዝኸሪ መዓልቲ ናጽነት ኣብጽሓና ንብል።

ዝኸሪ መዓልቲ ናጽነት ዓመተ 2020 መላእ ህዝቢ ዓለም ኣብ ከቢድ ወጥርን ጸቕጠን ሻቕሎትን ኣብ ዝርከቡሉ ህሞት ፣ ይብዕል ብምህላው ኣዚዩ ፍሉይነት ዘለዎ ኢዩ። በቲ ሓደ ወገን ቃልሲ ኣንጻር እቲ ልዕሊ 5 ሚልዮን ለኪፉን ልዕሊ 300 ሺሕ ህይወት ድማ ቀዘፉን ዘሎ ምልባዕ ኮሮና ቫይረስ ንምክልኻል፡ ተወሽብ ኣብ ዝበሃለሉ ግዜ፣ ንህዝቢ ዓለም ብሓፈሻ ብፍላይ ከኣ ንህዝብና ፈጣሪ/ረቢ ጽላሉ ከንብረሉ ሰናይ ትምኒትና ንገልጽ። በቲ ካልእ ወገን ከኣ ዕሉል ስርዓት ህደፍ ሙብጽዓ ሰማዕታቱ ምጥላም ከይኣኸሎ ነታ ግምጃ ስውኣቱ ዝኾነት ብየዕጽምቲ ሓርበኛታት ዝተነድቀት ብደሞም ዝጠለለት ልኡላዊት ኤርትራ ናብ ሓደጋ ዘእቱ ወስታታትን ናይ የሕሊፍካ ምሃብ ምስጢራዊ ስምምዓትን፣ ኣብ ዝላእ ሃገሩ ጓና ንጉዳዩን ንውራዩን ክይኑሉ ኣብ ዘሎ እዋን ፣ ካብ ፍርሕን ራዕድን ወጺኡ ኣብ ውራዩ ተዓጣቓይ ኣብ ጉዳዩ ከኣ ተማጓታይ ክኸውን ናይ መጨረሻ ወሳኒ መድረኽ ምጵኑ ዘዘኻኸር ጽንብል ናጽነት ኢዩ።

ጽንብል መዓልቲ ናጽነት 24 ግንቦት፣ መዛዘሚ ናይቲ ንርብዒ ዘመን ዝተኻየደ መሪር ቃልሲ፣ መስዋእትን ስንክልናን ኣሽሓት ምሩጻትን ብሉጻትን ደቂ ህዝቢ ዝተገዛመት ናይ ዝኸሪ ዕለት ኢዩ። ኤርትራ ከም ሃገር ሉኡላውነታ ዘረጋገጸት ኣብ መዝገብ ውድብ ሕቡራት ከም ሓዳሽ ሃገር ክትምዘገብ ዘብቅዓ ፍረ ዓሰቢ ናይቲ ረዚን መዳርግቲ ኣልቦ ዝተኸፍለ መስዋእቲ ኢዩ። በቲ ካልእ ከኣ ብውዲትን ዓመጽን ሓያላት ሃገራት ዝተነፍሳ ናጽነቱ፣ ህዝቢ ኤርትራ ጸኒዑ ኣንጻር ባዕዳዊ መግዛእቲ ዘካየደ ቃልስን ዝኸፈሎ መስዋእትን ዘውዲ ናጽነቱ ክደፍእ ዝበቐዓላ 24 ግንቦት 1991 ክብርቲ ዕለት ክትከውን ከላ 25 ሚያዝያ 1993 ከኣ ብሕጋዊ ረፈረንዶም ከም ልኡላዊት ሃገር ኣካል ሕብረተሰብ ዓለምና ዝተመዝገበትሉ ታሪኻዊት ዕለት ኢዩ።

24 ግንቦት መዓልቲ ናጽነት እንክንዝከር፡ ህዝቢ ኤርትራ ንዘመናት ዝተመነያን ክቱር ዝሃረፉን፣ ዘመን ባዕዳዊ መግዛእቲ ኣብቂዑ፣ ኣብ ሃገሩ እግሩ መሊኡ ከም ልቡ ሸናዕ ክብል፣ ውግእን ወረ ውግእን ጠፊኡ፣ ጭቆና፣ ምረት፣ ስቕያት፣ ግፍዒ፣ እስርቤትን ስደትን ኣብቂዑ፣ ብሕግን ስርዓትን ከቢሩ ክነብር ፣ ኣብ ጎደና ዕብየትን ምዕባለን ክጎዓዝ፣ መግለጺ ሓጎሱ ዘሊሉን ዓሊሉን ፣ ብርግጽ ከኣ ዝግብኡ ኢዩ ኔሩ።

ይኹን እምበር ኣብ ሎሚ ኮይና ነዚ ዕለት እዚ ክንዝክር ከሎና፣ ህዝብናን ሃገርናን ዘለዎ ሓቀኛ ኩንታት ክንግምግም ከሎና ፣ መጋረጃ ነጻነት ተኸዲናም ዝኣተዉ ሰብ መሰል ተጵሊ፣ ጉጅለ ኣርሜን ናይ ጥፍኣት ጃንዳ ህግደፍ፣ ንህዝብና ባህጉን ድሌቱን ጨውዮም ፣ ሓርነቱ ግሂሶም ንዳግማይ ግፍዕን ጭቆናን ማእሰርትን መጭወይትን ጥፍኣትን ሞትን ስደትን ዳሪገሞ ይርከቡ ፣ መንእሰያትና ዓንዲ ሕቕ ሕብረት ሰብ ሞንኮርኮር ምዕባለ ናይ ለውጢ ሃዋርያ ክኾኑ ዝግብኡም ኣብ ስደትን ፈቐዶ መዓስከራት ስደተኛታት

ዕድመ ንእስነቶም ንኸንቱ ከሕሉፉ ተፈሪዶም ይርከቡ። ስድራቤታት ኤርትራ ወላዳት ምኻን ኮይኖም ጠዋሪ ስኢኖም ብኹቱር ጓህን ንፍቆትን ዓለም ተርከቦም ኣላ።

ከም ስምረት ምንቅስቃስ ኤርትራውያን ንድሕነት ሃገር፡ ጽንብል 24 ግንቦት ከንዝክር ከለና፡ ንዳንኬራን ጓይላን ዘይኮነ ፣ ምስቲ ኣብ ህዝብናን ሃገርና ወሪዱ ዘሎ ኩለንትናዊ ጥልመትን ክሕደትን ዝመጣጠን ብግብሪ ሓድነትና ኣትሪርና ንቕድሚት እንጉዳዘሉ፡ ከይንጋዳዳዕ እንምሓሓሉ፡ ሕድሪ ሰማዕታትና እነተግብረሉ፡ ራኢና እነነጽረሉ፡ ቃልስና ብዝሓየለ እነበራብረሉ፡ ዝሓለፉ ጌጋታትና ከም መምሃሪ ተጠቂምና ንዝመጽእ ጉዕዞና እንእምተሉ ታሪኻዊ ናይ ዝኸሪ መዓልቲ እያ፣ እምበኣርከስ በዚ ፍሉይ መዓልቲ ምኽንያት ብምግባር፣ ሓርነት ህዝብና ንምውሓስ ምስ ኩሉ ደላዩ ለውጢ ኢድ ንኢድ ተተሓሕዝና ፣ ብሓባር እጅገና ሰብሲብና፡ ኣንጻር ገባትን ዓብላልን ስርዓተ ምሕደራ ህግደፍ ናይ ምቅላስ ህዝባውን ሃገራዊን ሓላፍነት ክስምዓና ንኹሉ ደላዩ ፍትሒ ኣብ ደገን ውሽጥን ዘሎ ብትሪ ንጽውዕ።

በዚ ኣጣሚ እነኹብሮ ዘሎና ናጽነት ኤርትራ፡ ከቢድ ዋጋ ዝተኸፍሎን ኣብ ትሕቲ ዝኾነ እዋን ዘይምለስን ምዃኑ ንህዝብናን፡ ንመላእ ማሕበረሰብ ዓለምን ከነረጋግጽ ንፈቱ፣ ካብዚ ተረድኦ እዚ ብምብጋስ ከኣ ህዝቢ ኤርትራ ሓድነቱ ኣትሪሩ ንምውዳቕ ምልካዊ ስርዓት ግዲኡ ክጻወት፡ ሓይልታት ምክልኻል ኤርትራ እውን ብትብዓት ኣብ ጐድኒ ህዝቢ ብምዃን ልዑላውነት ሃገር ክዕቅብን መሰል ህዝቢ ከውሕስን ጸኒዑ ክቃለስ ከም ስምረት ደጊምና ንጽውዕ።

ደጊምና ዮሃና ህዝቢ ኤርትራ !

ኤርትራን ኤርትራውነትን ንዘለኣለም ክነብሩ ኢዮም !

ሓርነትና ናይ ግድን ኢዮ !

24 ግንቦት 2020